



ಪ್ರವಾದಿ ಚರಿತ್ರೆ - ಬದ್ರುಲ್ ಮೌಇದ್ ಮತ್ತು ದೂಮತುಲ್ ಜಂದಲ್ ದಂಡಯಾತ್ರೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಝರತ್ ಮಿರ್ಝಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 05-07-2024 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.
 الْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
 (ತಶಹ್ದುದ್, ತಅವ್ಝದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಝರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಅಲಾ ಬಿನಸೌರಿಹಿಲ್ ಅಝೀರ್ಝ್, ಹೀಗೆ ಹೇಳಿದರು.)

ಇಂದು ನಾನು ಎರಡು ಯುದ್ಧಗಳ ಬಗ್ಗೆ ಪ್ರಸ್ತಾಪಿಸುತ್ತೇನೆ. ಮೊದಲ ಯುದ್ಧ ಹಿಜರೀ 4ರಲ್ಲಿ ನಡೆದ ಗರ್ಝವ ಬದ್ರುಲ್ ಮೌಇದ್ ಆಗಿದೆ. ಈ ಯುದ್ಧವನ್ನು ಬದ್ರುಲ್ ಸಾನಿಯ ಮತ್ತು ಬದ್ರುಸ್ಸುಗ್ಫಾರ ಎಂದೂ ಕರೆಯಲಾಗುತ್ತದೆ. ಹರ್ಝರತ್ ಪೈಗಂಬರ್(ಸ) ಹಿಜರೀ 4, ಶಾಬಾನ್ ತಿಂಗಳಲ್ಲಿ ಬದ್ರಿನ ಕಡೆಗೆ ಹೊರಟರು. ತಿಂಗಳ ವಿಷಯದಲ್ಲಿ ಕೆಲವು ಚರಿತ್ರೆಗಾರರು ಭಿನ್ನಾಭಿಪ್ರಾಯಗಳನ್ನು ಹೊಂದಿರುವರು. ಹರ್ಝರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್(೧) ಹೇಳುತ್ತಾರೆ: ಹಿಜರೀ 4ರ ಶವ್ವಾಲ್ ತಿಂಗಳ ಕೊನೆಯಲ್ಲಿ ಹರ್ಝರತ್ ಪೈಗಂಬರ್(ಸ) ಒಂದುವರೆ ಸಾವಿರ ಸಹಾಬಿಯರ ಸಂಘದೊಂದಿಗೆ ಮದೀನದಿಂದ ಹೊರಟರು. ಈ ಯುದ್ಧದ ಕಾರಣವೇನೆಂದರೆ, ಅಬೂಸುಫಯಾನ್ ಬಿನ್ ಹರಬ್ ಉಹುದ್ ಯುದ್ಧದಿಂದ ಮರಳುವಾಗ ಹೀಗೆ ಹೇಳಿದನು: ಮುಂದಿನ ವರ್ಷ ನಮ್ಮ ಮತ್ತು ನಿಮ್ಮ ಭೇಟಿ ಬದ್ರುಸ್ಸುಗ್ಫಾರದಲ್ಲಿ ಆಗುವುದು, ನಾವು ಅಲ್ಲಿ ಯುದ್ಧ ಮಾಡುವೆವು. ಹರ್ಝರತ್ ಪೈಗಂಬರ್(ಸ) ಅದಕ್ಕೆ ಸರಿ, ಇನ್‌ಶಾ ಅಲ್ಲಾಹ್ ಎಂದು ಉತ್ತರ ಕೊಡಲು ಹರ್ಝರತ್ ಉಮರ್‌ರೊಡನೆ ಹೇಳಿದ್ದರು. ಹರ್ಝರತ್ ಪೈಗಂಬರ್(ಸ) ಸ್ವತಃ ಇನ್‌ಶಾ ಅಲ್ಲಾಹ್ ಎಂದು ಹೇಳಿದ್ದರು ಎಂದು ಒಂದು ವರದಿಯ ಪ್ರಕಾರ ಹೇಳಲಾಗುತ್ತದೆ.

ಬದ್ರ್ ಎಂಬುದು ಮಕ್ಕಾ ಮತ್ತು ಮದೀನದ ನಡುವೆ ಇರುವ ಒಂದು ಪ್ರಸಿದ್ಧ ಬಾವಿಯಾಗಿದೆ. ಅದು ಮದೀನದ ದಕ್ಷಿಣ-ಪಶ್ಚಿಮದಲ್ಲಿ ನೂರೈವತ್ತು ಕಿಲೋಮೀಟರ್ ದೂರದಲ್ಲಿದೆ. ಜಾಹಿಲಿಯ ಕಾಲದಲ್ಲಿ ಅಲ್ಲಿ ಧೀಖಿಲ್‌ದ ಒಂದರಿಂದ ಎಂಟು ದಿನಗಳಿಗೆ ಒಂದು ದೊಡ್ಡ ಜಾತ್ರೆ ನಡೆಯುತ್ತಿತ್ತು. ಅಬೂಸುಫಯಾನ್ ಅಂತೂ ಯುದ್ಧದ ಘೋಷಣೆ ಮಾಡಿದ್ದನು. ಆದರೆ ಸಮಯ ನಿಕಟವಾಗುತ್ತಲೇ ಅಬೂಸುಫಯಾನ್ ಯುದ್ಧದಿಂದ ಹಿಂದೆ ಸರಿಯಲು ಪ್ರಯತ್ನಿಸುತ್ತಿದ್ದನು. ಆದರೆ ಅತನು ದೊಡ್ಡದಾದೊಂದು ಸೇನೆಯೊಂದಿಗೆ ಮದೀನದ ಮೇಲೆ ದಾಳಿ ನಡೆಸಲು ತಯಾರಿ ಮಾಡುತ್ತಿರುವಂತೆ ತೋರಿಕೆ ಮಾಡುತ್ತಿದ್ದನು. ಈ ಉದ್ದೇಶಕ್ಕಾಗಿ ಆತನು ನುಫಮ್ ಎಂಬ ಹೆಸರಿನ ಒಬ್ಬ ವ್ಯಕ್ತಿಯನ್ನು ಇಪ್ಪತ್ತು ಒಂಟಿಗಳ ಲಾಲಸೆ ನೀಡಿ ಮದೀನಕ್ಕೆ ಕಳುಹಿಸಿದನು. ಆತನು ಅಬೂಸುಫಯಾನಿನ ಯುದ್ಧ

ತಯಾರಿಯ ಕುರಿತು ಮುಸ್ಲಿಮರಿಗೆ ಅತಿಶಯೋಕ್ತಿಯ ಮಾತುಗಳನ್ನು ಹೇಳಿ ಯುದ್ಧದಿಂದ ಬಿಟ್ಟು ನಿಲ್ಲಲು ಉಪದೇಶಿಸಿದನು. ಆದರೆ ನಿಷ್ಠಾವಂತ ಮುಸ್ಲಿಮರು ಆತನ ಮಾತಿಗೆ ಮಾರು ಹೋಗಲಿಲ್ಲ ಮತ್ತು ಯುದ್ಧಕ್ಕಾಗಿ ಹೊರಡಲು ಪ್ರಾಮಾಣಿಕವಾಗಿ ತಯಾರಿದ್ದೇವೆ ಎಂದು ಹರ್ಝರತ್ ಪೈಗಂಬರ್(ಸ)ರಿಗೆ ಖಚಿತಪಡಿಸಿದರು.

ಹರ್ಝರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್(೧) ಹೇಳುತ್ತಾರೆ: ಉಹುದ್ ಯುದ್ಧದ ವಿಜಯ ಮತ್ತು ದೊಡ್ಡದಾದ ಸಂಘವಿದ್ದೂ ಕೂಡ ಅಬೂಸುಫಯಾನ್ ಬಿನ್ ಹರಬ್ ಹೆದರಿಕೊಂಡಿದ್ದನು. ಆ ವೇಳೆ ಇಸ್ಲಾಂ ಧರ್ಮ ನಾಶದ ಅಂಚಿನಲ್ಲಿ ಇರುವುದಾಗಿ ಕಂಡೂ ಕೂಡ ದೊಡ್ಡದಾದ ಸಂಘ ತನ್ನ ಚೊತೆಗೆ ಇರುವ ಹೊರತು ಮುಸ್ಲಿಮರೊಡನೆ ಮುಖಾಮುಖಿಯಾಗಬಾರದು ಎಂದು ಬಯಸುತ್ತಿದ್ದನು. ಹರ್ಝರತ್ ಪೈಗಂಬರ್(ಸ)ರಿಗೆ ಅಬೂಸುಫಯಾನಿನ ಸೇನೆಯ ತಯಾರಿಯ ವಾರ್ತೆ ಲಭಿಸಿದಾಗ ಅವರು ತನ್ನ ಸ್ಥಾನದಲ್ಲಿ ಕಪಟವಿಶ್ವಾಸಿಗಳ ಸರದಾರ ಅಬ್ದುಲ್ಲಾಹ್ ಬಿನ್ ಉಬಯ್ ಬಿನ್ ಸುಲೂಲ್‌ನ ಪುತ್ರನಾದ ಹರ್ಝರತ್ ಅಬ್ದುಲ್ಲಾಹ್ ಬಿನ್ ಅಬ್ದುಲ್ಲಾಹ್ ಬಿನ್ ಉಬಯ್ ಬಿನ್ ಸುಲೂಲ್‌ರನ್ನು ಮದೀನದ ಅಮೀರನ್ನಾಗಿ ನೇಮಿಸಿದರು. ಅವರು ಒಬ್ಬ ಉತ್ತಮ ಮುಸ್ಲಿಮ್ ಹಾಗೂ ನಿಷ್ಠಾವಂತ ಸಹಾಬಿ ಆಗಿದ್ದರು. ಒಂದು ವರದಿಯ ಪ್ರಕಾರ ಹರ್ಝರತ್ ಪೈಗಂಬರ್(ಸ) ಹರ್ಝರತ್ ಅಬ್ದುಲ್ಲಾಹ್ ಬಿನ್ ರವಾಹ(೧)ರನ್ನು ಅಮೀರನ್ನಾಗಿ ನೇಮಿಸಿದ್ದರು. ಹರ್ಝರತ್ ಪೈಗಂಬರ್(ಸ) ತನ್ನ ಧ್ವಜವನ್ನು ಹರ್ಝರತ್ ಅಲಿ(೧)ರಿಗೆ ನೀಡಿದರು. ಮುಸ್ಲಿಮರು ತಮ್ಮ ವ್ಯಾಪಾರ ಸಾಮಗ್ರಿಗಳೊಂದಿಗೆ ಬದ್ರಿನ ಕಡೆಗೆ ಹೊರಟರು. ಬಾಹ್ಯ ನೋಟಕ್ಕೆ ಮುಸ್ಲಿಮರು ಅಬೂಸುಫಯಾನಿನೊಡನೆ ಯುದ್ಧ ಮಾಡಲು ಹೊರಟಿದ್ದರು. ಆದರೆ ಮುಸ್ಲಿಮರು ವ್ಯಾಪಾರ ಸಾಮಾನುಗಳನ್ನು ತಮ್ಮ ಚೊತೆಗೆ ಇಟ್ಟಿದ್ದು ತಿಳಿಸುವುದೇನೆಂದರೆ, ಅಬೂಸುಫಯಾನ್ ಈ ಯುದ್ಧಕ್ಕಾಗಿ ಬರಲಾರನು ಅಥವಾ ಬಂದರೂ ಕೂಡ ಅಲ್ಲಾಹನು ಮುಸ್ಲಿಮರಿಗೆ ವಿಜಯ ನೀಡುವನು ಹಾಗೂ ಆ ದಿನಾಂಕಗಳಲ್ಲಿ ಜರಗುವ ಮೇಳದಲ್ಲಿ ಮುಸ್ಲಿಮರು ತಮ್ಮ ವ್ಯಾಪಾರ ಸಾಮಗ್ರಿಗಳನ್ನು ಮಾರಾಟ ಮಾಡುವ ಮೂಲಕ ಲಾಭ ಪಡೆಯಬಹುದು ಎಂಬ ದೃಢವಿಶ್ವಾಸ ಮುಸ್ಲಿಮರಿಗೆ ಅಲ್ಲಾಹನ ಅನುಗ್ರಹದಿಂದ ಇತ್ತು. ಹಾಗೆಯೇ ಆಯಿತು ಎಂದು ನಂತರದ ಸ್ಥಿತಿಗತಿಗಳು ತಿಳಿಸುತ್ತವೆ.

ಮುಸ್ಲಿಮರು ವಾಗ್ದಾನದ ಪ್ರಕಾರ ಯುದ್ಧಕ್ಕಾಗಿ ಮೈದಾನಕ್ಕೆ ತಲುಪಿದರು. ಆದರೆ ಮತ್ತೊಂದೆಡೆ ಅಬೂಸುಫಯಾನ್ ಖುರೈಶೀ ಸರದಾರರೊಡನೆ ಹೀಗೆ ಹೇಳಿದನು: ನಾವು ನುಫಮ್‌ರನ್ನು ಕಳುಹಿಸಿದ್ದೇವೆ. ಮುಸ್ಲಿಮರು ಹೊರಡುವುದಕ್ಕೆ ಮುಂಚಿತವಾಗಿಯೇ ಆತನು ಅವರ ಧೈರ್ಯಗುಂದಿಸುವನು.

ಆತನು ಅದಕ್ಕಾಗಿ ಎಲ್ಲ ಪ್ರಯತ್ನಗಳನ್ನು ಮಾಡುತ್ತಿದ್ದಾನೆ. ಆದರೆ ನಾವು ಒಂದು ಅಥವಾ ಎರಡು ರಾತ್ರಿಗಳಿಗಾಗಿ ಹೊರಟು ಮರಳಿ ಬರಬಹುದು ಮುಸ್ಲಿಮರು ಯುದ್ಧಕ್ಕಾಗಿ ಹೊರಡದಿದ್ದರೆ, ಮುಸ್ಲಿಮರು ಯುದ್ಧಕ್ಕಾಗಿ ಬರಲಿಲ್ಲ ಮತ್ತು ನಾವು ವಿಜಯ ಸಾಧಿಸಿದ್ದೇವೆ ಎಂದು ಹೇಳೋಣ. ಇನ್ನೇನಾದರೂ ಮುಸ್ಲಿಮರು ಯುದ್ಧಕ್ಕಾಗಿ ಹೊರಟರೂ ಕೂಡ ನಾವು ಮರಳಿ ಬಂದು ಹೀಗೆ ಹೇಳೋಣ: ಈ ವರ್ಷ ನಮಗೆ ಬರಗಾಲದ ವರ್ಷವಾಗಿದೆ. ಯುದ್ಧಕ್ಕಾಗಿ ವಸಂತ ಕಾಲ ಅನುಯೋಜ್ಯವಾಗಿರುವುದು ಎಂದು.

ಮಿರೈಶಿಯರು ಅಬೂಸುಫ್‌ಯಾನಿನ ಸಲಹೆಯನ್ನು ಇಷ್ಟಪಟ್ಟರು. ಆತನ ನೇತೃತ್ವದಲ್ಲಿ ಎರಡು ಸಾವಿರ ಸೈನಿಕರು ಹೊರಟರು. ಮಕ್ಕಾದಿಂದ ಕೇವಲ 22 ಕಿಲೋಮೀಟರ್ ದಾಟಿದ ಕೂಡಲೇ ಅಬೂಸುಫ್‌ಯಾನ್ ಮತ್ತು ಸತ್ಯನಿಷೇಧಿಗಳ ಸೇನೆ ಧೈರ್ಯಗುಂದಿತು. ಅವರಿಗೆ ಮುಸ್ಲಿಮರೊಡನೆ ಯುದ್ಧ ಮಾಡಲು ಧೈರ್ಯ ಬರಲಿಲ್ಲ. ಹೀಗೆ ಮರಳಿ ಹೋಗಲು ಅಬೂಸುಫ್‌ಯಾನ್ ಸೇನೆಯಲ್ಲಿ ಘೋಷಣೆ ಮಾಡಿದನು. ಅಬೂಸುಫ್‌ಯಾನ್ ಹೇಳಿದನು: ನಿಮಗೆ ವಸಂತ ಕಾಲ ಹೆಚ್ಚು ಅನುಯೋಜ್ಯವಾಗಿರುವುದು. ಈಗ ಬರಗಾಲವಾಗಿದೆ. ಆದ್ದರಿಂದ ನಾನು ಮರಳಿ ಹೋಗುತ್ತಿದ್ದೇನೆ. ನೀವು ಕೂಡ ಮರಳಿರಿ. ಅಬೂಸುಫ್‌ಯಾನಿನ ಈ ತೀರ್ಮಾನದ ನಂತರ ಪೂರ್ತಿ ಸೈನ್ಯ ಮರಳಿತು ಮತ್ತು ಯಾವನೂ ಕೂಡ ಈ ತೀರ್ಮಾನವನ್ನು ವಿರೋಧಿಸಲಿಲ್ಲ. ಮುಸ್ಲಿಮರೊಡನೆ ಯುದ್ಧ ಮಾಡಲು ಸತ್ಯನಿಷೇಧಿಗಳು ಹೆದರುತ್ತಿದ್ದರು ಎಂದು ಇದರಿಂದ ತಿಳಿದುಬರುತ್ತದೆ.

ಹರ್ಝರತ್ ಪೈಗಂಬರ್^(ಸ) ಎಂಟು ದಿನಗಳು ತಂಗಿದ ನಂತರ ಮರಳಿ ಹೋದರು. ಹೀಗೆ ಹರ್ಝರತ್ ಪೈಗಂಬರ್^(ಸ) ಮತ್ತು ಇಸ್ಲಾಮಿನ ಸೇನೆ ಒಟ್ಟು 16 ರಾತ್ರಿಗಳು ಮದೀನದಿಂದ ಹೊರಗೆ ಇದ್ದುಕೊಂಡು ಮರಳಿ ಮದೀನ ಸೇರಿದರು. ಶತ್ರುಗಳು ಮುಖಾಮುಖಿಯಾಗಿ ಬರಲು ಧೈರ್ಯಪಡದೆ ನಿಂದ್ಯರಾದ ಕಾರಣ ಮುಸ್ಲಿಮರ ಧೈರ್ಯ ವರ್ಧಿಸಿತು. ಆ ಪ್ರದೇಶದ ಕೆಲವು ಪ್ರಾದೇಶಿಕ ಸತ್ಯ ನಿಷೇಧಿಗಳು ಮಕ್ಕಾದ ಮಿರೈಶಿಗಳ ಕಡೆಗೆ ವಾಲಿಕೊಂಡಿದ್ದರು. ಹರ್ಝರತ್ ಪೈಗಂಬರ್^(ಸ) ಅತ್ಯಂತ ಧೈರ್ಯದಿಂದ ಅವರ ಮೇಲೆ ತನ್ನ ಆತ್ಮವಿಶ್ವಾಸವನ್ನು ತೋರಿಸಿದಾಗ ಅವರು ಅದುಮಿ ಹೋದರು. ಬದ್ಲಿನ ಕೆಲವು ವ್ಯಾಪಾರಿಗಳು ಮರಳಿ ಮಕ್ಕಾಗೆ ಹೋದಾಗ ಅವರು ಅಬೂಸುಫ್‌ಯಾನ್‌ರೊಡನೆ ಮುಸ್ಲಿಮರ ಸುಶಕ್ತವಾದ ಸ್ಥಿತಿ ಮತ್ತು ಆತ್ಮವಿಶ್ವಾಸದ ಬಗ್ಗೆ ತಿಳಿಸಿದರು. ಅಬೂಸುಫ್‌ಯಾನ್ ಮತ್ತು ಮಕ್ಕಾದ ಮಿರೈಶಿಯರು ತಮ್ಮ ಹೇಡಿತನ ಮತ್ತು ವಾಗ್ದಾನದ ಉಲ್ಲಂಘನೆಯ ಕುರಿತು ಬಹಳ ನಾಚಿಕೆ ಪಟ್ಟರು.

ಮತ್ತೊಂದು ಯುದ್ಧ ದೌಮತುಲ್ ಜಂದಲ್ ಆಗಿದೆ. ಇದು ಹಿಜರೀ 5, ರಬೀಉಲ್ ಅವ್ವಲ್ 25ರಂದು ನಡೆಯಿತು. ಈ ಪ್ರದೇಶ ಮದೀನದಿಂದ 450 ಕಿಲೋಮೀಟರ್ ದೂರದಲ್ಲಿದೆ. ಆ ಕಾಲದಲ್ಲಿ ಈ ಯಾತ್ರೆ 15ರಿಂದ 17 ದಿನಗಳಲ್ಲಿ ಪೂರ್ತಿಯಾಗುತ್ತಿತ್ತು. ಈ ಜಾಗದಲ್ಲಿ ಬಹಳ ದೊಡ್ಡ ವ್ಯಾಪಾರದ ಮಾರುಕಟ್ಟೆ ನಡೆಯುತ್ತಿತ್ತು. ಇದು ಮದೀನದಿಂದ ದೂರದಲ್ಲಿ

ರೋಮನ್ ಆಡಳಿತದ ಸಿರಿಯಾ ದೇಶದ ಗಡಿಪ್ರದೇಶಗಳ ಸಮೀಪ ನಡೆಯುತ್ತಿರುವ ಮೊದಲ ಕಾರ್ಯಾಚರಣೆಯಾಗಿತ್ತು. ಇದರ ಹಿನ್ನೆಲೆಯೇನೆಂದರೆ, ಮುಸ್ಲಿಮರ ಕೈಗಳಿಂದ ಪದೇ ಪದೇ ಸೋಲನ್ನು ಅನುಭವಿಸಿದ ಕಾರಣದಿಂದ ಮತ್ತು ಮುಸ್ಲಿಮರ ಪ್ರತಾಪ ವರ್ಧಿಸುತ್ತಿರುವುದನ್ನು ಅರಿತುಕೊಂಡು ಮುಸ್ಲಿಮರನ್ನು ಮತ್ತು ಇಸ್ಲಾಮನ್ನು ಬೇರು ಸಹಿತ ಕಿತ್ತು ಹಾಕಲು ದೀನಿನ ಶತ್ರುಗಳು ಯಾವುದಾದರೂ ಸಂದರ್ಭವನ್ನು ಹುಡುಕುತ್ತಿದ್ದರು. ಇದನ್ನು ಕಾರ್ಯಗತಗೊಳಿಸಲಿಕ್ಕಾಗಿ ಮದೀನದ ಉತ್ತರ ದಿಕ್ಕಿನ ಎಲ್ಲೆಯಲ್ಲಿ ಸಿರಿಯದ ಗಡಿಪ್ರದೇಶದ ಸಮೀಪ ದೌಮತುಲ್ ಜಂದಲಿನ ಸುತ್ತ ಆ ಗೋತ್ರಗಳು ಇಸ್ಲಾಮಿನ ಆಡಳಿತವನ್ನು ಎದುರಿಸಲಿಕ್ಕಾಗಿ ಒಂದು ದೊಡ್ಡ ಸೈನ್ಯವನ್ನು ತಯಾರು ಮಾಡಲು ಆರಂಭಿಸಿದರು.

ಈ ಜನರು ಪಿತೂರಿ ಉಂಟುಮಾಡುತ್ತಾ ವ್ಯಾಪಾರ ತಂಡಗಳನ್ನು ಲೂಟಿ ಮಾಡುತ್ತಿದ್ದರು. ಹರ್ಝರತ್ ಪೈಗಂಬರ್^(ಸ)ರಿಗೆ ಈ ಸ್ಥಿತಿಗತಿಗಳ ಬಗ್ಗೆ ಮಾಹಿತಿ ಲಭಿಸಿದಾಗ, ದೌಮತುಲ್ ಜಂದಲಿನ ಗೋತ್ರಗಳು ಯಾವುದಾದರೂ ದೊಡ್ಡ ಸೇನೆಯೊಂದಿಗೆ ಮದೀನದ ಮೇಲೆ ದಾಳಿ ನಡೆಸುವುದಕ್ಕೆ ಮುಂಚಿತವಾಗಿ ಅವರ ಪ್ರದೇಶಕ್ಕೆ ತಲುಪಿ ಅವರನ್ನು ಮದೀನದ ಮೇಲೆ ದಾಳಿ ನಡೆಸುವುದರಿಂದ ತಡೆಯುವುದಕ್ಕಾಗಿ ಮತ್ತು ವ್ಯಾಪಾರದ ತಂಡಗಳು ಸುರಕ್ಷಿತವಾಗಿ ಸಿರಿಯಗೆ ತಲುಪುವಂತೆ ಆಗಲು ಅವರನ್ನು ಚದುರಿಸುವುದು ಉತ್ತಮವೆಂದು ತೀರ್ಮಾನಿಸಲಾಯಿತು. ಹರ್ಝರತ್ ಪೈಗಂಬರ್^(ಸ) ಜನರೊಡನೆ ಹೊರಡಲು ಆದೇಶ ನೀಡಿದರು ಮತ್ತು ಒಂದು ಸಾವಿರ ಸೈನಿಕರೊಂದಿಗೆ ಹೊರಟರು. ಅವರು ರಾತ್ರಿ ಸಮಯದಲ್ಲಿ ಯಾತ್ರೆ ಮಾಡುತ್ತಿದ್ದರು ಮತ್ತು ಹಗಲು ಸಮಯದಲ್ಲಿ ಅಡಗಿ ಕುಳಿತುಕೊಳ್ಳುತ್ತಿದ್ದರು.

ಹರ್ಝರತ್ ಮಿರ್ಝಾ ಬಶೀರ್ ಅಹ್ಮದ್^(ಲ) ಹೇಳುತ್ತಾರೆ: ಹರ್ಝರತ್ ಪೈಗಂಬರ್^(ಸ) ಹದಿನೈದು ಹದಿನಾರು ದಿನಗಳ ದೀರ್ಘವಾದ ಯಾತ್ರೆಯ ನಂತರ ದೌಮತುಲ್ ಜಂದಲ್ ತಲುಪಿದರು. ಮುಸ್ಲಿಮರು ಬರುವುದರ ಬಗ್ಗೆ ಮಾಹಿತಿ ಲಭಿಸಿ ಆ ಜನರು ಚದುರಿ ಹೋದರು ಎಂದು ಅಲ್ಲಿಗೆ ತಲುಪಿದಾಗ ತಿಳಿದುಬಂತು. ಆದಾಗ್ಯೂ ಹರ್ಝರತ್ ಪೈಗಂಬರ್^(ಸ) ಅಲ್ಲಿ ಸ್ವಲ್ಪ ದಿನಗಳು ತಂಗಿದರು ಮತ್ತು ಸಣ್ಣ ಸಣ್ಣ ತುಕಡಿಗಳನ್ನು ವಿವಿಧ ಕಡೆಗಳಿಗೆ ಕಳುಹಿಸಿದರು. ಆದರೆ ಯಾವುದೇ ಸುಳಿವು ಸಿಗದ ರೀತಿಯಲ್ಲಿ ಆ ಜನರು ಕಾಣೆಯಾಗಿದ್ದರು.

ದೌಮತುಲ್ ಜಂದಲ್‌ನಿಂದ ಮರಳುವಿಕೆಯ ಬಗ್ಗೆ ಹೀಗೆ ಬರೆಯಲಾಗಿದೆ: ಹರ್ಝರತ್ ಪೈಗಂಬರ್^(ಸ) ಅಲ್ಲಿ ಮೂರು ದಿನಗಳು ತಂಗಿದ ನಂತರ ಪೂರ್ತಿ ಸೈನ್ಯದೊಂದಿಗೆ ಮದೀನದ ಕಡೆಗೆ ಹೊರಟು ರಬೀಉಲ್ ಸಾನಿ ಇಷ್ಟತ್ತರಂದು ಮದೀನ ತಲುಪಿದರು. ಈ ಯುದ್ಧ ಅದರ ಫಲಿತಾಂಶ ಮತ್ತು ಪರಿಣಾಮದ ದೃಷ್ಟಿಯಲ್ಲಿ ಬಹಳ ಉಪಯುಕ್ತವಾಗಿತ್ತು. ಈ ಯುದ್ಧದ ಮೂಲಕ ಮುಸ್ಲಿಮರಿಗೆ ಪೂರ್ತಿ ಪ್ರದೇಶದ ಪರಿಚಯ ಉಂಟಾಯಿತು. ಪೂರ್ತಿ ಪ್ರದೇಶದ ಅರಿವು ಉಂಟಾಗುವುದು ಯಾತ್ರೆಯ ಒಂದು ಉದ್ದೇಶ ಸಹ ಆಗಿತ್ತು.

(ಖುತ್ಬದ ಕೊನೆಯಲ್ಲಿ ಹುರ್ಯೂರ್ ಹೀಗೆ ಹೇಳಿದರು:) ದುಆದ ಕುರಿತು ಸಹ ಪುನಃ ಗಮನ ಸೆಳೆಯಲು ಬಯಸುತ್ತೇನೆ. ಅಲ್ಲಾಹನು ಲೋಕದಲ್ಲಿ ಶಾಂತಿಯನ್ನು ಸ್ಥಾಪಿಸಲಿ ಎಂದು ದುಆ ಮಾಡಿರಿ. ಯಾವ ಶಾಂತಿಗಾಗಿ ಹರ್ಯೂರತ್ ಪೈಗಂಬರ್^(ಸ) ತನ್ನ ಕಾಲದಲ್ಲಿ ಪ್ರಯತ್ನಿಸಿದ್ದರೋ ಅದು ಸ್ಥಾಪಿತವಾಗಲಿ. ಹರ್ಯೂರತ್ ಪೈಗಂಬರ್^(ಸ)ರ ಆಗಮನದ ಉದ್ದೇಶವೂ ಇದೇ ಆಗಿದೆ. ಇಸ್ಲಾಮಿನ ಬೋಧನೆಯ ಉದ್ದೇಶವೂ ಇದೇ ಆಗಿದೆ. ಇವೆಲ್ಲವೂ ಅಲ್ಲಾಹನ ವಿಶೇಷವಾದ ಕೃಪೆಯಿಂದಲೇ ಆಗುವುದು. ಅದಕ್ಕಾಗಿ ದುಆಗಳ ವಿಶೇಷವಾದ ಅಗತ್ಯವಿದೆ.

ಲೋಕ ಜನರು ಈಗ ತಮ್ಮ ಸ್ವಂತ ಕಾಲಿಗೆ ಕೊಡಲಿ ಹೊಡೆಯಲು ತಯಾರಾಗಿ ನಿಂತಿದ್ದಾರೆ ಎಂದು ತೋರುತ್ತಿದೆ. ಬಾಹ್ಯವಾಗಿ ನೋಡುವಾಗ ಶಾಂತಿ ಸ್ಥಾಪನೆಯ ಸ್ಥಿತಿ ಕಂಡುಬರುತ್ತಿಲ್ಲ. ಮತ್ತೊಂದೆಡೆ ಈ ಪಾಶ್ಚಿಮಾತ್ಯ ದೇಶಗಳಲ್ಲಿ ಈಗ ಮುಸ್ಲಿಮರ ವಿರುದ್ಧವೂ ಕಾರ್ಯಾಚರಣೆಗಳು ಬಹಳ

ತ್ವರಿತಗೊಂಡಿವೆ. ಮುಂದಿನ ದಿನಗಳಲ್ಲಿ ಇನ್ನಷ್ಟು ಹೆಚ್ಚಾಗುವವು ಎಂದೇ ತೋರುತ್ತಿದೆ. ಅದಕ್ಕಾಗಿಯೂ ಮುಸ್ಲಿಮರಿಗೆ ತಮ್ಮ ರಕ್ಷಣೆಯ ಏರ್ಪಾಡು ಮಾಡಬೇಕಾಗುವುದು. ಒಂದು ಒಗ್ಗಟ್ಟು ಉಂಟುಮಾಡಬೇಕಾಗುವುದು. ತಮ್ಮ ಸ್ಥಿತಿಗಳನ್ನು ಉತ್ತಮ ಗೊಳಿಸಬೇಕಾಗುವುದು.

ಮುಸ್ಲಿಮರು ಇದನ್ನು ಅರಿಯುವಂತೆ ಅಲ್ಲಾಹನು ಮಾಡಲಿ. ಸೂಡಾನ್ ಮುಂತಾದ ಮುಸ್ಲಿಂ ದೇಶಗಳಲ್ಲಿ ಮುಸ್ಲಿಮರು ಮುಸ್ಲಿಮರನ್ನು ಪೀಡಿಸುತ್ತಿದ್ದಾರೆ. ಅವರಿಗಾಗಿಯೂ ದುಆ ಮಾಡಿರಿ. ಇವರು ಧರ್ಮದ ಮೂಲೋದ್ದೇಶವನ್ನು ಮರೆತು ತಮ್ಮ ಸಹೋದರರನ್ನೇ ಕೊಲ್ಲುತ್ತಿದ್ದಾರೆ. ಇದೇ ಕಾರಣದಿಂದ ಅನ್ಯರು ಕೂಡ ಮುಸ್ಲಿಮರ ಮೇಲೆ ದೌರ್ಜನ್ಯ ಮಾಡುತ್ತಿದ್ದಾರೆ. ಅಲ್ಲಾಹನು ಇವರನ್ನು ದೇಶದ ಮತ್ತು ಸಮುದಾಯದ ಸೇವೆ ಮಾಡುವವರನ್ನಾಗಿ ಮತ್ತು ಶಾಂತಿ ಸ್ಥಾಪಿಸುವವರನ್ನಾಗಿ ಮಾಡಲಿ - ಆಮೀನ್.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ
فَلَا هَادِيَ لَهُ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ
يَذْكُرْكُمْ وَاذْعُرُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, UK. On 05-07-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon